

# СОВЕЦКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 34—35

(7476)

СУБОТА

20

САКАВІКА

1943 г.

ПРАЧЫТАЎ—ПЕРАДАЎ ДРУГОМУ

Фашысцкія каты знішчаюць мірнае насельніцтва Беларусі.

Партызаны і партызанкі! Кроў замучаных савецкіх людзей кліча да свяшчэннай помсты. Няхай-жа пралёцца рэкі чорнай крыві паганай немчуры! Як шалёных сабак, знішчайце гітлераўскіх нягоднікаў!

## ПОМСЦІЦЬ ЖОРСТКА, БЯЗЛІТАСНА!

Крывавы Гітлер, нападаючы, як бандыт з-за вугала, на нашу краіну, загадаў сваёй бандыцкай зграі забіваць кожнага савецкага чалавека, незалежна—стары гэта ці малы, дзяўчынка ці хлопчык.

І гітлераўская грабарыя—салдаты і афіцэры, следуючы ўказанням свайго галоўнага ката і рабаўніка Гітлера, з тупой метадычнасцю вешаюць, рэжуць ні ў чым нявінных мірных жыхараў, катуюць іх самымі жудаснымі метадамі. Гэтыя бандыты і каты спальваюць цэлыя вёскі, гарады, разбураюць школы, больніцы, навуковыя ўстановы—знішчаюць усё, што доўгімі годамі ствараў наш народ.

Катаваннем і разбоям нямецка-фашысцкія мязготнікі імкнуліся паставіць беларускі народ на калені, прымусяць яго быць паслухмяным ва ўсім і заўсёды. Але свабодалюбівы беларускі народ паўстаў супроць гітлераўскай навалачы. Ён змагаецца, ён помсціць жорстка і бязлітасна чужынцам за разбурэння і спалення гарады і вёскі, за закатаваных братаў і сёстраў, мацяраў і бацькоў.

Гітлераўскія людзедаў з кожным днём узмацняюць тэрор на акупіраванай беларускай зямлі. Яны за дзень спальваюць дзесяткі вёсак, а насельніцтва пагалоўна знішчаюць. Жудасны малюнак, трагедыя, якая ніколі не забудзецца, адбылася ў вёсцы Жары. Банда гітлераўцаў акружыла вёску з усіх бакоў і падпаліла яе. Насельніцтва імкнулася выратавацца, але каты расстрэльвалі людзей з кулямётаў і вінтовак, кідалі жывымі ў агонь палаючых дамоў. Дзесяткі савецкіх людзей загінулі ў гэтай вёсцы ад крывавых рук гітлераўскіх катцаў.

Не менш жудасная расправа адбылася ў Відзаўскім раёне, Вілейскай вобласці. За адзін дзень гітлераўскія людзедаў спалілі дашчэнту 14 вёсак, закатавалі дзесяткі людзей. Сям'ю Івана Цунеля з вёскі Яшты ў колькасці 5 чалавек немцы вывезлі з вёскі, адрэзалі ўсім вушы, усяляк мучылі, а потым расстрэлялі.

Нямецкія акупанты, як шалёныя звяры, рыскаюць па вёсках. Яны робяць аблавы, вылаўліваюць маладых дзяўчат і хлопцаў і пад прымусам гоняць іх на катаргу, на дзённую смерць у Германію.

Слаўныя сыны і дачкі беларускага народа! Партызаны і партызанкі!

Нямецкія разбойнікі і каты задаліся мэтай знішчыць беларускі народ, а астатніх ператварыць у сваіх рабоў, якіх будуць гнуць спіну на ненавісных нямецкіх каланізатараў, капіталістаў і кулакоў.

Не бываць гэтаму! Узмацняйце, таварышы партызаны, барацьбу з ворагам! Падвойце, патройце свае ўдары па нямецкіх акупантах! Бязлітасная барацьба, самая жорсткая партызанская помста гітлераўскім мязготнікам—гэта вялікая дапамога нашай Чырвонай Арміі ў паспяховым наступленні на захад, у хутчэйшым выгнанні нямецкіх бандытаў з нашай роднай зямлі.

Помсту, самую жорсткую і бязлітасную, — вось што павінна атрымаць фашысцкая гадзіна ў адплату за забітых, павешаных, закатаваных і спаленых жывымі нашых братаў, сёстраў, мацяраў і бацькоў.

Толькі смерць павінен атрымаць кожны, хто прышоў на нашу зямлю, каб занявольніць яе.

Смерць нямецкім захопнікам!

## РЖЭЎ АЖЫВАЕ

У першыя-ж дні пасля выгнання немцаў з горада закіпела плённая работа. Бригады добраахвотнікаў з насельніцтва ачышчаюць вуліцы, збіраюць трафеі. З энтузіязмам працуюць усе — і моладзь, і старыкі.

Ржэў, які быў мёртвы пры акупантах, цяпер ажывае. Адноўлена радыёвяшчанне. Пачаў дзейнічаць тэлефон. Працуюць дзве сталовыя, дзве лазні, дзве больніцы.

8 сакавіка ў Ржэве адбыўся агульнагарадскі мітынг працоўных. Удзельнікі мітынга звярнуліся з пісьмом да таварыша Сталіна.

Удзельнікі мітынга расказваюць аб дзікіх зверствах нямецкіх акупантаў. «Цяжка было нам, але палонены горад не скарыўся ворагу. Мы ведалі, што таварыш Сталін не забудзе нас. Цяжка было, але мы верылі, што таварыш Сталін прышле нам на выручку нашу родную Чырвоную Армію. Мы чакалі, верылі і змагаліся».

У заключэнне ўдзельнікі мітынга заяўляюць:

— Мы ўсё зробім, каб дапамагчы роднай Чырвонай Арміі граміць ворага да поўнага яго знішчэння.

## На фронтах Айчыннай вайны

### ПЕРАРЭЗАЛІ ШАСЭЙНУЮ ДАРОГУ

На поўдзень ад возера Ільмень нашы войскі, перамагаючы супраціўленне праціўніка, вышлі на шасэйную дарогу, якая звязвае два вялікія насялёныя пункты. Разбурана 86 варожых дзотаў і бліндажоў, знішчаны 2 нямецкія танкі, 7 гармат і 43 кулямёты.

На другім участку савецкія падраздзяленні пераправіліся праз водны рубяж і занялі 10 вельмі ўмацаваных насялёных пунктаў. Знішчана да 600 нямецкіх салдат і афіцэраў.

Нашы лётчыкі ў паветраных баях на працягу 17 сакавіка збілі 24 нямецкія самалёты.

### Прызнанне ворага

Палонны унтэр-афіцэр 14-й роты 250-га палка Карл Баум расказаў:

«Рускія партызаны дзейнічаюць вельмі смела. Яны робяць дзёрзкія налёты на нашы тылы. За апошні час стала небяспечна ездзіць па чыгунцы. У раёне Бабруйска наш поезд наскочыў на міну. Паравоз і два вагоны былі разбіты. Недалёка ад Бранска два тыдні таму назад адбылася чыгуначная катастрофа, у выніку якой загінула многа салдат і афіцэраў. Мой зямляк салдат 11-й роты 350-га палка мне паведаміў, што сярод забітых быў і яго камандзір роты обер-лейтэнант Яндэрс з горада Вальдэнбурга. На ўчастку чыгункі Унеча — Бранск партызанамі пушчана пад адкос многа воінскіх эшалонаў. Уздоўж палатна валяецца вялікая колькасць разбітых паравозаў і вагонаў».

### На Заходнім фронце

Войскі Заходняга фронту прадаўжалі наступленне. Праціўнік спешна будуюць абарончыя рубяжы і аказвае моцнае супраціўленне. Савецкія часці, ламаючы ўмацаванні немцаў, занялі рад насялёных пунктаў, у тым ліку раёныя цэнтры Выходы і Чыгуначную станцыю

Ігор'еўская. Захоплены трафеі, у ліку якіх некалькі паравозаў і 70 вагонаў з рознымі грузамі.

На другім участку нашы часці зламалі супраціўленне гітлераўцаў на рубяжы Дняпра, пераправіліся праз раку і авалодалі радамі апорных пунктаў.

### Дапамога насельніцтва нашым войскам

У раёне сярэдняга цячэння Паўночнага Данца нашы часці ў жорсткім баю знішчылі 9 нямецкіх танкаў, 18 аўтамашын з пяхотай і 4 самаходныя гарматы.

Падраздзяленне, дзе камандзірам тав. Січэвой, непрыкметна прабралася ў вёску, занятую праціўнікам. Гітле-

раўцы не чакалі нападу і знаходзіліся ў дамах. Байцы, разбіўшыся на невялікія групы, уварваліся ў дамы і знішчылі больш 200 нямецкіх салдат і афіцэраў. Жыхары вёскі, узброіўшыся тапарамі, віламі і каламі, дапамаглі савецкім байцам ачысціць вёску ад гітлераўцаў.

### ВЯЛІКІЯ ТРАФЕІ

Пры заняцці горада Холм-Жыркоўскі (Смаленская вобласць) нашы часці захапілі ў праціўніка 42 танкі, 19 гармат, 60 кулямётаў, 18 мі-

намётаў, 10.000 снарадаў і 50.000 патронаў.

Праціўнік страціў толькі забітымі да 1.000 салдат і афіцэраў.



ДЗЕЮЧАЯ АРМІЯ (Паўночна-Заходні фронт). Бязлітасна знішчаюць гітлераўцаў два таварышы-снайперы, былыя калгаснікі Андрэй Піліпенка і Міхаіл Мягкоў. На баявым рахунку Мягкова 63 забітых немцаў, на рахунку Піліпенкі — 61. Снайперы атрымалі ўрадавыя ўзнагароды. НА ЗДЫМКУ: М. Мягкоў (справа) і А. Піліпенка.

## НАШЫ ЧАСЦІ ІДУЦЬ НАПЕРАД

ЗАХОДНІ ФРОНТ, 17 сакавіка. (Ваен. карэсп. «Правды»). Войскі Заходняга фронту прадаўжаюць наступальныя аперацыі. Ламаючы абарончыя рубяжы праціўніка, адбіваючы яго контратакі, нашы часці прасоўваюцца наперад, адваджаючы ў ворага новыя сёлы, пасёлкі і вёскі. За апошні дзень савецкі сцяг узняў над радамі новых насялёных пунктаў. У ліку іншых занятых раёнаў цэнтр Выходы і чыгуначная станцыя Ігор'еўская.

На некаторых участках нашага наступлення праціўнік контратакуе амаль бесперапынна, уводзячы ў бой невялікія групы танкаў. Так, учора адна наша часць вытрымала 10 нямецкіх контратак. Усе гэтыя вылазкі адбіты з вялікімі стратамі для немцаў. Гітлераўцы страцілі забітымі больш 200 салдат і афіцэраў.

Адступаючы пад націскам нашых часцей, немцы цалкам знішчаюць сёлы, а насельніцтва пагалоўна ўганяюць, або забіваюць.

У лясной глыбе схаваўся нямецкі атрад, крута павярнуўшы з

дарогі. Шлях наперадзе быў перарэзаны нашымі падраздзяленнямі. А ззаду немцаў даганяла група байцоў лыжнага батальёна пад камандаваннем капітана Гардзея Фаміча Ступіцына. Капітан падзяліў свой нешматлікі атрад на дзве групы. Ідучы па ўскрайку лесу, яны павінны абегнуць немцаў, якім было цяжка цягнуць тры гарматы і абоз, і ў 22 гадзіны 00 мінут пайсці па кампасу на збліжэнне адзін з другім, каб замкнуць немцаў у клешчы.

Немцы першымі заўважылі нашых байцоў. Прыняўшы кругавую абарону, гітлераўцы адкрылі адчайны агонь. Але нашы байцы маўчалі: камандзір забараніў страляць без каманды.

Капітан не спынаўся. Ён ведаў, што немцы, якія адступаюць, — гарачаца. Ступіцын рашэў пачаць ставіць немцаў атрутай жаху, каб расслабіць і расхістаць ворага, а потым дабіць.

Разварнуўшы гармату, немцы стралялі ў лясны гушчар, на трэскі разбіваючы ствалы дрэваў. Нашы маўчалі. І наступова агонь

праціўніка спыніўся. Як бачна, немцы рашылі, што дазоры іх памыліся, дарэмна ўзнялі трывогу і рускіх тут няма.

І вось тады, у самы напружаны момант гэтай цішыні, з двух бакоў над лесам узняліся сцэблы асвятляльных ракет. Адначасова сталі ірвацца гранаты. Нябачныя, яны ляцелі з цемры і разрываліся ля ног немцаў, успыхваючы, як грымучыя вогнішчы. У мітусні і мроку разгаралася гарачая бітва.

Немцы пачалі прабівацца да прасекі, каб адарвацца ад нашых войск, выйсці да лагчыны і там, вызваліўшыся ад ляснога лабішча, прыняць бой па тых правілах, якім яны навучаны.

Немцам амаль удалося адарвацца. Але ля выхаду на ўскрай лесу іх сустрэў кінжальны агонь двух станкавых і аднаго ручнога кулямётаў. Немцы павярнулі назад, у цемру, у лес. Салдаты сталі разбягацца, і бой набыў форму адзіночных схватаў. Да світання ўсё было закончана. Нямецкі атрад перастаў існаваць.

В. КАЖЭЎНІКАЎ.



## СНАЙПЕРЫ У ЗАСАДЗЕ

Партизан Савелій з групай таварышаў залёг у засаду каля варожага гарнізона. З-за ўскрайку лесу паказаліся 16 гітлераўцаў. Партизаны падпусцілі іх на 40 метраў і адкрылі агонь.

Першым выстраліў снайпер Васіль. Яго куля палала ў нямецкага кулямётчыка.

Акупанты страсілі і кінуліся ўцякаць.

З гэтай засады было знішчана 10 фашыстаў.

Віцебская обл.

## ПАРТЫЙНАЯ НАРАДА

Нядаўна тут адбылася нарада сакратароў партарганізацый партызанскіх атрадаў.

У сваіх выступленнях сакратары расказалі аб авангарднай ролі камуністаў у баях, аб палітычна-масавай рабоце сярод насельніцтва, аб баявым вопыце.

На нарадзе былі вызначаны каштоўныя мерапрыемствы па далейшай актывізацыі баявой дзейнасці партызанскіх атрадаў і палітычна-агітацыйна-масавай работы.

Палеская обл.

(Наш кар.).

## ЗАХАПІЛІ ТРАФЕІ

Комсамольска-маладзёжная група партызанскага атрада «За Савецкую Беларусь» толькі за 15 дзён знішчыла звыш 180 немцаў.

У часе налёту на гарнізон захоплены багатыя трафеі, у тым ліку каштоўныя дакументы ворага.

Мінская обл.

# ЯНУК СЯЛІБА

(Урывак з паэмы)

БЕЛАРУСКИ ПАЭТ МАКСІМ ТАНК НАПІСАЎ ВЯЛІКУЮ ЭПІЧНУЮ ПАЭМУ «ЯНУК СЯЛІБА», У ЯКОЇ ПАКАЗАНА БАРАЦЬБА БЕЛАРУСКАГА НАРОДА СУПРОЦЬ НЯМЕЦКА-ФАШЫСЦКІХ АКУПАНТАЎ.

НІЖЭЙ МЫ ДРУКУЕМ УРЫВАК З ПАЭМЫ. У ІМ АПАВЯДАЕЦЦА ПРА ПАРТЫЗАНА ЯНУКА СЯЛІБУ,

ЯКІ СА СВАІМ ТАВАРЫШАМ ПРАБРАЎСЯ У ЗАНЯТУЮ НЕМЦАМІ ВЕСКУ, ПРА ЯГО СХВАТКУ З НЯМЕЦКІМІ СТАЎЛЕНІКАМІ ШАРОНАМ І ГАРЫДАЎЦАМ, ПРА ЗВЕРСТВЫ І ЗДЗЕКІ НЯМЕЦКА-ФАШЫСЦКІХ АКУПАНТАЎ НАД МІРНЫМ НАСЕЛЬНІЦТВАМ.

Яму хацелася адведаць дом,  
Зноў паглядзець на роднае гняздо.  
Хоць немцы і не пакідалі Лог,  
Усё-ж Янук рашыў з Банадыком  
Схадзіць на хлеб, па вяртатку ў сяло.  
Туман сівы ўсё засцілаў кругом,  
Калі садамі праз платы, тыны  
Да першых хат прабраліся яны.  
Сяло маўчала, быццам карнавал  
Спраўляла смерць, і зараз у цішы  
Усе спалі, змораныя напавал,  
І чорны жах глядзеў з разбітых шыб.

Спалоханае, хмарай над гумном  
Кружылася, крычала варанне.  
На азяродзе нейчы труп чарнеў,  
Калочым дротам звіты па руках.  
Янук пазнаў па вяртатцы: вісеў  
Баян вясковы — Цішка-музыкант.  
— Хоць сам не падыходзіў-бы туды!  
Напомніў асцярожны Банадык.  
Янук не чуў, не зводзячы вачэй,  
Глядзеў на гэту шыбеніцу ён,  
Нібы навека запамятаць хацеў  
Яе і хмару кружачых варон.

— Гавораць, не благі быў музыкант.  
Неспадзявана нехта Янука  
Спытаўся ззаду. Ляснуў аўтамат.  
— Эге, як бачу, тут знаёмы госці!  
Чуў пра цябе, Янук Сяліба, шмат.  
Ці не адведаць ты прышоў каго?  
Янук пазнаў Шарона. «Трэба-ж так...»  
Падумаў, — трапіць, быццам рыба ў сак...  
Хацеў схопіць з-за пояса тапор,  
На шчасце панадзеяцца, ўцячы,  
Але, як воўк, асіднік быў хіцёр,  
За кожным рухам Янука сачыў.

Падняў памалу парабелум свой  
І выстраліў. Над самай галавой  
Прабіла куляй шапку Янука.  
— Калі са мной не хочах гаварыць,  
Тады ў обер-штурмфюрэра руках  
Цябе больш вельмім навучаць быць.  
— Няма, пан войт, мне гутарыць аб чым  
З табой і катам-фюрэрам тваім.  
Чого прышоў я, ведаеш хіба?  
Не мне на гэтых могілках гасціць,  
Хацеў для немцаў і для іх сабак  
Вышэйшую асініну знайсці.

На выстрал выбег з хаты Банадык.  
Каб выратаваць Янука з бяды,  
З двухстволкі залп ён па Шарону даў.  
Асіднік скочыў, але не прабег  
І паганю, як спатыкацца стаў  
І на зямлю асунуўся, як мех.  
У муражнай асёлінай траве  
Ляжаў з трафейнай шапкой рэвальвер.  
У шапцы быў паперы нейкай ліст.  
Янук схаваў за пазуху яго.  
Чытаць на месцы не было калі—  
Адкрылі немцы з вуліцы агонь.

Яны стралялі і крычалі: «Рус,  
Здавайся!» Рэвальвера спуск  
Янук націснуў, стрэліў у адказ  
Агнём прыцэльным і з Банадыком  
У лес, праз жыта, пачалі ўцякаць.  
Калі суцішыліся ўсе кругом,  
Гарыдавец Шарона праз сяло  
Адзін дамоў на плечах прывалок.  
Агледзеў раны. Цяжка дыхаў войт.  
Ды быў жывучым гэты чалавек,  
Хоць, быццам воспай, двух зарадаў шрот

Яму ўсе грудзі глыбака пасек.  
А на дварэ, пад грушай маладой,  
Рыдлёўкамі капалі немцы дол.  
Збіраліся хаваць штурмавіка  
Вільгельма Фішара, кога тут  
Сустрэла смерць ад кулі Янука.  
— Шнел, грабен шнелі!

обер-штурмфюрер Курт

Салдатаў падганяў капаць хутчэй.  
Пакуль сямнее, ён хацеў яшчэ  
На памяць фатаграфію зрабіць.  
У панараме «лейкі» бачыў Курт  
Сяло, ля хат на выгане дубы  
І цень крыжа і каскі на пяску.

Обер-штурмфюрэру такі пейзаж  
Не спадабаўся. Грэтхен у Эльзас  
З пісьмом хацелася яму паслаць  
Не гэту лірыку. І ён прышоў  
Не любавання ёй, і не ўздыхаць  
Над стратаю сваіх блізкіх сяброў.  
Хоць, праўда, Фішара шкада; жылі,  
Дружылі; шмат чужых дарог, зямлі  
І папільшч тапталі боты іх,  
Ад Нарвіка фатраў — да Афін,  
Ад Францыі — да гэтых пушч глухіх,  
Славянскіх рэк і залатых раўнін.

«Адзначыць трэба-б нека гэты дзень»,  
Падумаў Курт. Але нішто нідзе  
Не зацікавіла яго. Жанчынаў грамада,  
Схіліўшыся, стаяла ля вады,  
Палосчучы бялізну для салдат,  
І воблакі, склубіўшыся, як дым,  
Іграючы высёлкамі, плылі.  
Ён падшоў да хаты, запаліў  
Аб карабок запалку і паднёс  
Аж да падстрэшка. Весела агонь  
Закурыўся, у шаламя папоўз.  
І вецер шырака раздзьмуў яго.

Чырвоны певень узмахнуў крылом,  
Запеў, аж дым узняўся над сялом,  
Аж зруб Сялібы борам зазвінеў.  
Як порах, загарэлася смала  
Янтарная на высахшай сцяне.



Жыхары вызваленых Чырвонай Арміяй раёнаў Орлоўскай абласці  
вяртаюцца дадому.

## УПОРСТВА І ўменне

Фашысцкія каткі на 16 грузавіках набліжаліся да нашага лагера, спадзяючыся захапіць нас знянацку. Аднак, мы былі падрыхтаваны да такой сустрэчы.

Немцаў мы заўважылі на далёкай адлегласці і па загаду камандзіра занялі агнявыя пазіцыі.

Адбываўся жорсткі бой, які скончыўся разгромам нямецкага атрада. Перамагло наша ўпорства і ўменне біцца. Карны атрад немцаў, страціўшы 85 забітых і 35 раненымі, вымушан быў адступіць.

Партизан ІВАН.  
Мінская обл.

## УДАР ПА АЭРАДРОМУ

У канцы лютага група партызан з атрада тав Міхася зрабіла налёт на нямецкі аэрадром. Партизаны спалілі некалькі самалётаў, тапярэдне зняўшы з іх 8 кулямётаў, і захапілі многа зброі.

Партизаны гэтага-ж атрада арганізавалі крушэнне воінскага эшалона ворага з боепрыпасамі і абмундзіраваннем.  
(Наш кар.).

## ПАД АДКОС!

За два дні партызаны аднаго з віцебскіх атрадаў пусцілі пад адкос тры нямецкія эшалоны.

У часе крушэння разбіты два паравозы, 8 цыстэрнаў з гаручым, 13 вагонаў з боепрыпасамі і два вагоны з салдатамі. Рух на чыгунцы быў спынен на 38 гадзін.  
(Наш кар.).

## ГОРКАЯ САПРАЎДНАСЦЬ

(ПІСЬМО З ПАЛЕССЯ)

— Хлеб на стала—рэдкае гасць, а пра тлуміцы забыліся,—гаворыць настаўніца С. Абляваючыся слязамі, яна ўзяла на рукі з ложка дзіцё. Яшчэ гадзіну назад яна гаварыла з ім. Цяпер яно не адкрывала воч, стагнала і цяжка дыхала. Час-ад-часу яго дыханне спынялася.

Маці прыхіліла да сябе хворае дзіцё і прыслухалася да дыхання. «Эх, «вызваліцелі! Вызвалілі і ад хлеба, і ад жыцця».

Прайшлі дзве—тры жудасныя мінуты. Хворае дзіцё сціхла. Смерць прыкрыла яго сваім крылом. Я бачыў, як слёзы цяклі па твары беднай пакутніцы. Плакала маці. Яна не мела магчымасці запрасід урача. Іх, як правіла, у фашысцкім тылу няма.

Прайшло многа месяцаў пакутнага жыцця ў тылу ворага. Настаўнікі—беспрацоўныя, школы—

пустыя. Выдатныя школьныя будынкі зараз знаходзяцца ў разбураным становішчы. Багатае школьнае абсталяванне прыведзена ў нягоднасць. Каштоўныя бібліятэкі спалены. Клубы і больніцы ператвораны ў канюшні.

Такая сумная сапраўднасць фашысцкага тыла.

Так, тут пакутуюць, перпяць жахі, стогнуць і плачуць. Журботныя энкі безбаронных жанчын, старыкоў і дзяцей нельга трымаць. Я выкладчык гісторыі. Усё, што ведаў пра самыя змрочныя часы чалавечай гісторыі, блекне перад сапраўднасцю жахаў, якія творацца фашысцкімі бандытамі над мірным насельніцтвам. У адным толькі Ельскім раёне, Палескай абласці, фашысты спалілі 14 вёсак, расстралялі і спалілі звыш 4.500 чалавек. Спалены поўнасцю вялікія вёскі

Глушавічы і Мілашэвічы, Лельчыцкага раёна, з цудоўнымі школьнымі памяшканнямі, клубамі і больніцамі.

Так зрабілі фашысцкія нягоднікі ў Нараўлянскім, Петрыкаўскім, Жыткавіцкім і другіх раёнах Палескай абласці.

У вёску Капанкі, Качышчанскага сельсавета, Ельскага раёна, прыехаў карны атрад. Сабралі ўсё насельніцтва на «сход» і... далі слова кулямётам. Усё насельніцтва было перабіта, частка сагнана ў хлест і зашыва спалена. Садкам удалося выратавацца і прыбегчы да нас, народных месціцаў, аднаму 16-гадоваму хлопчуку, які сыходзіў крывёю, і жанчыне з грудным дзіцём на руках, якое было заліта крывёю мацеры—маці была ранена.

Вёску Белякі, таго-ж сельсавета і раёна, фашысты акружылі. Загадалі знесці масла, малако, гарэлку. Пасля гэтага вёску спалілі. П'яныя гітлераўскія разбойнікі хапалі з калысак дзяцей за ногі і кідалі ў агонь і дзіка ра-

гаталі. Яны жорстка здэкаваліся з 70-гадовай старухі, а потым кінулі яе жывую ў агонь.

Жудаснае зарова пылаючых вёсак, раздзіраючых душу крыкі безбаронных дзяцей, кучы попелу, гарэлы пах і дзікае выццё сабак—такі малюнак фашысцкага тыла.

— Навошта паліце вёскі і палогоўна знішчаеце насельніцтва?—пытаю ў фашысцкага нягодніка—салдата імперскага палка, узяткага намі ў палон.

— Для таго, каб поўнасцю знішчыць рускі народ, — не думаючы, адказвае разбойнік.

Шыраца рады народных месціцаў. І мы помсім вельмі моцна. Бязлітасна знішчаем ворага ўсюды: у вёсках, у лесе, на дарогах. Словам, не даём спакою гадам. Пры адным слове «партызаны» фашыст дрыжыць і, закрывшы вочы, балоча.

Не раз наш атрад уступаў у барацьбу з колькасцю пераважачымі сіламі праціўніка і кожны раз выходзіў пераможцам.

За 16 месяцаў нашай барацьбы ў тылу ворага нашым партызанскім атрадам знішчана не адна сотня фашыстаў. Разгромлены дзесяткі жандарскіх і жандарска-паліцэйскіх участкаў.

Наш атрад веў бой за Н-скую чыгунку. Бой прадаўжаўся некалькі гадзін. На сыходзе былі патроны. Таварышы падумалі аб адыходзе. Раптам чую: «Ёсць патроны!» Аказалася, што жанчыны і старыкі, пачуўшы бой, за некалькі кілометраў прынесьлі іх нам на поле бою, рызкуючы сваім жыццём.

Вось яшчэ эпізод. Змучаныя і галодныя, мы вярталіся з поля бою. Якое-ж было наша здзіўленне, калі на месцы стаялі мы ўбачылі гарачую страву, малако, хлеб—насельніцтва прынесьла для нас!

Натхнёныя бліскучымі поспехамі Чырвонай Арміі на фронтах, мы яшчэ мацней будзем граміць ворага ў тылу.

Партизан ІЛЬЯ І.



# НАС НЕ ЗЛОМИШ!

## ЗА ЎСЁ АДПОМСЦІМ!

НИЖЭЯ МЫ ДРУКУЕМ ПІСЬМЫ БЕЛАРУСКІХ ПАРТЫЗАН ДА СВАІХ РОДНЫХ І ЗНАЕМЫХ, ЯКІЯ ЗНАХОДЗІЦА У СОВЕЦКІМ ТЫЛУ. ГЭТА ХВАЛЮЮЧЫЯ, НАПІСАНЫЯ КРЫВЕЮ ДАКУМЕНТЫ АБ СМЯРТЭЛЬНАЙ БАРАЦЬБЕ БЕЛАРУСКАГА НАРОДА СУПРОЦЬ НЯМЕЦКА-ФАШЫСЦКІХ АКУПАНТАУ.

КРОЎ СТЫНЕ У ЖЫЛАХ, СЭРЦА СІСКАЕЦЦА АД БОЛЮ І ГНЕВУ, КАЛІ ЧЫТАЕШ ПРА ЗВЕРСТВЫ ФАШЫСЦКІХ КАТАУ. АЛЕ АКУПАНТАМ НЕ ЎДАЛОСЯ ЗЛАМАЦЬ ВОЛЮ СОВЕЦКІХ ПАТРЫЁТАУ. СВЯШЧЭННАЯ НЯНАВІСЦЬ ДА ВОРАГА, НЕПАХІСНАЯ ВЕРА У ПЕРАМОГУ ЧЫРВОНАЙ АРМІІ НАТХНЯЕ БЕЛАРУСКІ НАРОД НА БАЯВЫЯ ПОДВІГІ, НА СВЯШЧЭННУЮ ПАРТЫЗАНСКУЮ ВАЙНУ.

### Памятаю наказ

Добры дзень, дарагія бацькі! Мамаша, я ведаю, што бацька і брат Косця знаходзіцца на фронце. Перадайце ім гарадае баявое прывітанне. Няхай абараняюць сваю радзіму моцна і ніза што не пападаюцца ў палон. Паласці ў палон да фашысцкіх гадаў — гэта лютая смерць, а нам трэба змагацца ўсімі сіламі з ворагам.

Мама, я абараняю радзіму і буду абараняць яе, пакуль будзе ў мяне сіла і кроў. Я памятаю, што гаварыў мне бацька, калі ішоў у Чырвоную Армію. Ён гаварыў, каб я не пашкадаваў жыцця, калі гэта патрэбуецца ў імя радзімы. Я так і раблю, захоўваю яго словы глыбока ў сваіх грудзях і ніколі не забуду. Настаў час расплаты, і мы б'ём ворага насмерць.

Ваш сын БАРЫС.

### Працуйце для перамогі

Добры дзень, дзядзька Васіль і цётка Хадоска! Вось паўтары годкі ўжо, як фашысцкі нягоднікі забіваюць жанчын, дзяцей, старых. Усё гэта мы бачым сваімі вачыма. У лютым гэтага года маю жонку замуцілі крывавыя фашысты ў турме, а потым павесілі публічна, як жонку партызана.

Я заклікаю вас усіх працаваць, не пакладаючы рук, на дапамогу фронту. Рабіце ўсё, што ад вас залежыць.

Я ведаю, што дома ў вас засталіся моладзь, старыя і жанчыны. Яны таксама павінны працаваць, бо гэта патрэбна для абароны радзімы. Прывітанне ўсім нашым знаёмым.

Ваш ЦЯРЭНЦІ.

### З НЕМЦАМ НЯМА ЖЫЦЦА

Дарагая мама! Дарагая Оля! Я знаходжуся ў Беларусі, моцна б'ём ворага.

Я вам назаву вёскі аднаго раёна, якія вы добра ведаеце. Але зараз іх ужо няма. Вёскі Усцікіна, Суша, Падстружына, Жардзішча, Усцікі, Орліна, Буднеў, Баўзічы, Клічаў, Зарэчча і рад іншых немцы спалілі, а людзей, незалежна ад узросту і роду, катуюць і забіваюць.

У вёску Люцін прыхалі нямецкія звыры і загадалі сабрацца ў школу на сход. Калі сабралася каля 80 мужчын, немцы зачынілі дзверы і падпалілі школу. Тых, хто спрабаваў вылезці праз вакно, расстрэльвалі.

Наогул не можна апісаць усёй гэтай трагедыі. З немцамі жыцця няма.

Але мы ўпэўнены, што не сёння, дык заўтра наша краіна будзе вызвалена ад ворага, і не будзе яму месца і там, адкуль ён прышоў.

Моцна цалую вас усіх.

Ваш ІКАЛАЙ.

Мілая Жэня, Барыс, Рая і Жорж!

Я здаровы, адчуваю сябе добра. Свежае паветра і барацьба з фашысцкімі нягоднікамі — проста выдатна! Наш партызанскі атрад мае вельмі многа баявых подвігаў. Фашысцкія нягоднікі дрыжаць, калі толькі пачуюць імя нашага бесстрашнага камандзіра.

Некалькі тыдняў назад фашысцкія лазутчыкі спрабавалі разграміць наш атрад. Яны скарысталі свае рэгулярныя часці з артылерыяй і танкамі і акружылі

наш атрад, але нашы доблесныя партызаны не дрогнулі на полі бою, улажылі больш 300 фашысцкіх паганцаў і без страт вышлі з варожага калёца. Цяпер мы прадаўжам паспяхова граміць фашысцкіх людоедаў.

Заклятых нямецкіх акупантаў патрэбна забіваць і толькі забіваць, бо гэтыя нягоднікі расстрэльваюць, забіваюць, вешаюць і ў чым нявінных людзей, жанчын, старых, дзяцей.

Нядаўна фашысцкія людоеды цалкам спалілі тут адну вёску ў

колкасці 40 двароў, расстрэлялі 205 мірных жыхараў, а 6 маленькіх дзяцей закапалі ў зямлю жывымі.

Будзьце ўпэўнены, што за ўсё гэта мы ім, фашысцкім нягоднікам, адпомсцім у стократ!

Да хуткай сустрэчы пасля разгрому і выгнання фашысцкіх нягоднікаў з роднай зямлі!

Цалую вас усіх моцна.

Ваш БАЦЬКА.

## ЗНІШЧАЕМ ВОРАГА

Добры дзень, дарагая мама!

Хачу паведаміць вам, што партызаны Беларусі зараз робяць вялікія цуды. Нямецкія фашысты не спраўляюцца расчысціць чыгункі ад узарваных эшалонаў.

Партызаны знішчаюць банды гітлераўцаў. Сяляне сабатуюць нямецкія загады аб падатках. У сувязі з моцным партызанскім рухам немцы не можа іх прымусяць плаціць. Партызаны не даюць тут ходу немцу.

Для барацьбы з партызанамі фашысты адрываюць ад фронту цэлыя дывізіі і пасылаюць іх на нас, але і гэтым яны не дабываюцца поспеху. Вораг разбітым вяртаецца ў сваё лагва.

Амаль усё насельніцтва дапамагае партызанам. Зараз немцы праводзяць на Беларусі суцэльную мабілізацыю моладзі — хлопцаў і дзяўчат ад 14 год. Моладзь хаваецца, не хоча папасці ў «культурную» Германію.

Днём і ноччу моладзь знаходзіцца ў лесе. Паліцыя лютуе. Там, дзе няма партызан, яна ўначы налятае на вёску, акружае яе і вылаўлівае моладзь. Хто пападзе ў іх лапы, неадкладна адпраўляюць у Германію. З Германіі пішуць аб жудасных умовах.

Мама, коротка паведаміце, дзе хто знаходзіцца. Моцна цалую вас, мама.

Ваш сын ФЕДАР.

## ДАПАМАГАЮ ЧЫРВОНАЙ АРМІІ

Дарагая жонка!

27 ліпеня 1941 года пад Мінскам у баю я быў ранен у левую руку вышэй локця. Рана ўжо даўно зажыла, і рука добра дзейнічае. Цяпер я ў партызанскім атрадзе, ён немцаў, дапамагаю Чырвонай Арміі вызваляць нашу савецкую зямлю.

За гэты час я быў у многіх

месцах. Быў на тваёй радзіме, у тваім уласным доме ў Жлобіне. Дзіўна нека, як ён застаўся цэлым — амаль увесь горад спалены.

Я ўяўляю, колькі будзе радасці, колькі слёз, калі пасля перамогі над ворагам мы зноў сустрэнемся і зажывём па-ранейшаму! Я вельмі часта паўтараю словы песні:

Весёлы час вернецца зноў.

И вот тогда дадим друг

другу слово,

Что будем вместе навсегда.

Пішы, як жывеш, як жыве мая

мілая крошка Нічык-Пінчык, як

яна выглядае.

Да пабачэння, родныя. Моцна

цалую цябе і дачку Ніначку.

МАКСІМ.

## Я НЕ ХАЦЕЛА ЗАГІНУЦЬ МАРНА!

Добры дзень, дарагі брат Грыша!

Я ведаю, што ты лічыш мяне ўжо даўно загінуўшай. Але не, наперакор усім ворагам я яшчэ жыву. Як гэтыя фашысты ні стараліся знішчыць мяне, ім гэта не ўдалося.

6 кастрычніка 1941 года я разам з бацькамі ляжала ў яме, дзе спалывалі яўрэяў. Але не! Я не магла ляжаць у гэтай яме і чакаць смерці, мне было сорамна загінуць, не апраўдаўшы таго высокага звання, якое я нашу, — комсамолка. Я вылезла з ямы і пабегла. Па мне стралялі, але мне ўдалося ўцячы. Сям'я загінула. М'ша загінуў на маіх вачах, яго паднялі на кінжал і распаролі ўвесь живот. Як мама загінула — я не бачыла.

Я хавалася 7 месяцаў у дзевачак нашага класа. Вядома, можах зразумець, як мне даводзілася. Па-першае, тры разы я ўцякала з паліцыі. Большай часткай узімку знаходзілася на вуліцы. Прыходзілася есці траву, ягады. 15 ліпеня 1942 года я ўступіла ў партызанскі атрад.

Дарагі брат! Я лічыла, што засталася адна, але ўчора я атрымала адказ на маё пісьмо, якое пасылала ў адрас інстытута. Мне паведамілі, дзе ты знаходзішся, напісалі мне твой адрас.

Прачытаўшы пісьмо, я ўсю ноч пралакала ад радасці, што ў мяне яшчэ ёсць брат. Але зараз

мне яшчэ больш крыўдна, што няма нашай разумнай і дарагой мамы. Бо такой радасцю была б для яе вестка, што ты жывы!

Але яна заўсёды паўтарала: добра, што цябе з намі не было. Яна гаварыла, што няхай лепш загіне на фронце, чым у лапах фашыстаў. Яна была ў нас такая разумная, такая мілая. Колькі палонных яна выручыла! Яна так хацела дакацца нашых. Ну што-ж. Такі лёс яе.

Грыша, я знаходжуся зараз у партызанскім атрадзе. Камандзір атрада ў нас тав. Свірыд. Мне тут вельмі добра. Атрадаў у нас вельмі многа. Немцы баяцца партызан. Партызаны падрываюць іх дарогі, пускаюць паязды пад адкос. Па магілёўскай шасэйнай дарозе руху ніякага няма. Калі з'яўляюцца машыны, іх партызаны знішчаюць.

Нягледзячы на тое, што жывём у лесе, — жывём культурна. У нас ёсць патэфоны. Хлопцы ўсе вясёлыя, бадзёрыя. На ворага ідуць з песнямі, са словамі: «За Сталіна, за Радзіму — наперад!». Раней я таксама з вінтоўкай хадзіла на баявыя аперацыі, страляла многа разоў, але зараз у нас вінтоўкі забралі і аддалі хлопцам, а мы працуем на кухні.

Грыша, пішы, родны, як жывеш, пішы аб усім. Абавязкова прыйдзі мне сваю фотакартку.

Прывітанне ад усіх партызан!

Цалую цябе.

Твая сястра БРОНЯ.

## РАССТРЭЛЬВАЮЦЬ І ВЕШАЮЦЬ

Добры дзень, дарагія Лорык, Каця і Светлана! Учора нашы таварышы атрымалі ад родных пісьмы з савецкага тыла. Колькі было радасці! Я таксама чакала, але ні ад каго не атрымала. Ужо чацвёрты месяц, як знаходжуся ў партызанскім атрадзе.

У Власавічах адбылася жорсткая расправа з насельніцтвам. Перш, чым расстрэляць, нямецкія гадзі здзекуюцца, выкручваюць рукі, выкальваюць вочы, а потым вешаюць, або жывога чапляюць за сківіцу і падвешваюць.

Пра Ільёшу таксама нічога не чулі. Сям'я яго знаходзіцца ў Любанічах, у вельмі цяжкіх умовах. Ніну спалілі ў Казулічах разам з цёткай Ганнай і яе мужам. Гэтыя каты сабралі палову вёскі, загналі на млын і падпалілі. Загінулі і дарослыя і дзеці. Крывавыя расправы адбываюцца ў многіх вёсках.

Калі немцы прыязджаюць у вёску, то ўсё насельніцтва хаваюцца ў лясы, а многія кідаюцца ў розныя бакі, не ведаючы, куды падацца. Калі-ж убачаць партызан, колькі радасці, проста цалуюць і прымаўляюць: «Ці хутка нас вызваліць ад фашысцкага гнёту?»

На гэтым я заканчваю. Адказу чакаю з нецярпеннем. Цалую некалькі разоў усіх. Да пабачэння. Пішыце.

Ваша І. П.

## НАШЫ ЛЮДЗІ У ПАРТЫЗАНАХ

Дарагія дзядзька Іван і цётка Хрысціна, а таксама друг Аркадзь, Алёша і Федзя!

Пішу вам са знаёмага вам раёна, дзе вы жылі.

Бацька мой памёр. Маці расстрэлялі немцы і брата Сашку таксама расстрэлялі. Засталіся мы ўдваіх: Валодзька і я. Ігнат на фронце, лёс яго мне невядомы, і Мішы таксама.

Усяго апісаць падрабязна немагчыма. Івана, мужа сястры вашай Фронькі, немцы расстрэлялі. Многа нашых людзей з нашай вёскі ў партызанах. Каля 40 чалавек з нашай вёскі расстрэлялі нямецка-фашысцкія бандыты: дзядзьку Максіма, Макара, Лукаша, Русакевіча і многіх іншых.

Да пабачэння. Чакаю адказу.

Ваш МІХАІЛ.

## Немец — нелюдзь, звер!

Добры дзень, дарагое сямейства: Тося, Бора, Лёва, мама!

Вы напэўна здзівіцеся, калі атрымаеце гэтае пісьмо. Даруйце, што так доўга не пісаў — ніяк не мог, бо 12 месяцаў быў у пастцы смерці. Я быў у палоне не ў людзей, а ў немцаў, а гэта-ж не людзі, а звыры, якім і назвы няма. Гэта фашысцкая сволач падлягае толькі знішчэнню. Я бачыў сваімі вачыма, як яны расстрэльваюць людзей усіх нацыянальнасцей, вешаюць іх, забіваюць, коляць шыткамі, мораць голадам, закапваюць жывымі. Наогул усіх жахаў не пералічыць.

Тося, я зараз знаходжуся ў сваёй кроўнай, роднай сям'і, гэта значыць у партызанскім атрадзе ў Беларусі.

Тося, як я рад, што ты не засталася на тэрыторыі, занятай немцамі!

Цалую вас усіх.

Ваш А. М.

## НЕМЦЫ НЕ ВЕРНУЦА У СВАЮ САБАКАРНЮ!

Добры дзень, дарагія мама, Ваня, Паўлік, Валя і Розачка!

Знаходжуся ў Мінскай абласці, у адным з партызанскіх атрадаў. Жывём і б'ём фашысцкую сволач, якая парушыла мірнае жыццё нашай краіны.

Варварства фашысцкіх сабак няма межаў. Рэдка знойдзеш такую сям'ю, у якой не было-б расстрэлянага фашыстамі. Напрыклад, у вёсцы Прыстань, Рудзенскага раёна, азвярэлыя фашысцкія разбойнікі расстрэлялі ўсіх мужчын на вачах у жонку, дзяцей і мацярэў толькі

за тое, што ў лесе, недалёка ад вёскі, былі знойдзены два забітыя немцы.

Савецкіх людзей, якія раней не чулі нават грубага слова, зараз на кожным кроку акупанты збываюць палкамі і прыкладамі. У раёнах створаны фашысцкія суды, якія прысуджаюць біць палкамі, расстрэльваць, вешаць.

Яўрэяў — тут амаль не засталася — ўсе расстрэляны і павешаны — і дзеці, і дарослыя. Жывы толькі тыя, хто знаходзіцца ў партызанах.

Зараз вельмі многа беларускага насельніцтва са зброяй у руках пайшло ў

партызанскія атрады. Цэлыя раёны заняты партызанамі. Паўсюды ўзрываюцца чыгункі, ляцяць пад адкос эшалоны ворага, гараць масты і склады, абстрэльваюцца нямецкія аўтамашыны на дарогах, якія перавозяць прадукты, боепрыпасы і жывую сілу на фронт.

Многа ўжо фашысцкай свалаты адправіў на тое свет адкрываць «новую Еўропу» мой надзейны кулямёт. Многа гітлераўскіх сабак ужо больш ніколі не вернецца ў сваю сабакарню.

Да пабачэння, дарагія.

Ваш МІША.





ДЗЕЮЧАЯ АРМІЯ. НА ЗДЫМКАХ (справа налева): Артылерысты выкатваюць гарматы на агнявую пазіцыю. Разведчыкі-лыжнікі ідуць на баявую аперацыю.

## ВЕСТКИ З СОВЕТСКОЙ РАДЗИМЫ

### Сталінскія клопаты аб сем'ях франтавікоў

Па Маскоўскай абласці праведзен дэкаднік дапамогі сем'ям франтавікоў. 82.083 сем'ям было выдана 52.800 пудоў харчавання, 57.970 пар абутку і вопраткі, 48.550 кубаметраў дроў, адрамантавана каля 4.000 і прадастаўлена ўноў каля 2.000 кватэр. Апрача таго створан фонд для дапамогі сем'ям франтавікоў—77.550 пудоў харчавання, 52.800 штук вопраткі, 11.580 пар абутку і звыш 4 мільёнаў рублёў.

### ПАДАРУНКИ ЛЕНИНГРАДЦАМ

Працоўныя горада Тулы адправілі 51 вагон з прадуктамі харчавання для працоўных Ленінграда. У эшалоне—345 тон мукі, 82 тоны мяса, 133 тоны капусты, 19 тон тульскіх пернікаў і інш. Сфарміраван і адпраўляецца другі эшалон—з мукі і гароднінай і рыхтуецца да адпраўкі 3-ці эшалон—з бульбай і гароднінай.

### УКЛАД У АСОБЫ ФОНД

За першую дэкаду сакавіка калектыў матарабудаўнічага завода № 24 даў звыш плана 10 матараў. Служачыя цэха тав. Шванкова (завод № 1) абавязаліся вырабіць часткі для 15 самалётаў. Для гэтага яны скарыстоўваюць выхадныя дні і частку свайго працоўнага дня. Звышпланавая прадукцыя залічаецца ў фонд Галоўнага Камандавання Чырвонай Арміі.

### СЕСІЯ СОВЕТА ТИМІРАЗЕЎСКОЙ СЕЛЬСКАГАСПАДАРЧАЙ АКАДЭМІІ

Адкрылася навуковая сесія савета Маскоўскай ордэна Леніна сельскагаспадарчай акадэміі імені Тіміразева. Вялікую навуковую і вытворчую цікавасць прадстаўляюць даклады акадэміка П. М. Жукоўскага і беларускага акадэміка А. Р. Жэбрака, прысвечаныя вынікам іх работы па выяўленню новых гатункаў пшаніцы. Усяго на сесіі будзе заслухана 37 навуковых дакладаў.

### НОВЫ ПАДАРУНАК МАНГОЛЬСКАГА НАРОДА ЧЫРВОНОЙ АРМІІ

У Маскву прыбыла дэлегацыя Мангольскай Народнай Рэспублікі, якая суправаджае два эшалоны падарункаў для Чырвонай Арміі.

У 127-мі вагонах наступныя падарункі: 200 тон мяса, 80 тон каўбас, 68 тон масла, 71 тона рыбы, 68 тон кандытарскіх вырабаў, 30 тон гаспадарчага мыла, 10 тысяч шынялёў, 12 тысяч пар валенак, 12 тысяч пар ботаў і многа іншага.

Гэтымі днямі дэлегацыя выедзе ў часці дзеючай Чырвонай Арміі.

### НОВАЯ ГІДРАЭЛЕКТРАСТАНЦЫЯ

Уступіла ў строй новая магутная гідрэлектрастанцыя, пабудаваная на старадаўнім магістральным канале Зах (Узбекістан). Яна ўжо дапамагла прамысловым прадпрыемствам некалькі мільёнаў кіловат-гадзін электраэнергіі. Электрастанцыя пабудавана ў рэкордна кароткі тэрмін—за 14 месяцаў.

### ЎЗБРАЕННЕ — ФРОНТУ

Прамысловасць Омскай абласці ў 1942 годзе выпусціла прадукцыі на 1 мільярд 692 мільёнаў рублёў, што складае рост на 262 проц. у параўнанні з 1941 годам.

За час вайны ў абласці размешчаны дзесяткі заводаў і фабрык, якія перабазіраваны з раёнаў, часова акупіраваных немцамі.

У абласці шырока разгарнулася новае прамысловае будаўніцтва, на якое за мінулы год выдаткавана 328 мільёнаў рублёў. Занава створаны дзесяткі цэхаў на вытворчасці ўзбраення і боепрыпасаў.

### УЗНОС ПАТРЫЁТА

Звеннявы калгас «Чырвоная Армія», Тахта-Базарскага раёна, Туркменскай ССР, 67-гадовай Ача Хумы аддаў у фонд абароны СССР 800 грамаў срэбра, 4-х бараноў, 4 коўдры, пуд воўны, 4 аўчыны, 20 кілограмаў пшаніцы і многа цёплай вопраткі. Апрача таго ён унёс на будаўніцтва самалёта 3.700 рублёў.

### Беларусы на фронце

## ВАЕННАЕ МАЙСТЭРСТВА КУРАШОВА

Поле бою чарнее ад нямецкіх трупаў. Вораг лезе праз уласныя трупы, насядае ўпарта, метадычна. Бой разгараецца. Савецкія байцы стаяць мужна, неадступна. У кожных кулямётаў закіпае вада.

— Вытрымаеце? — пытае па тэлефону камандзіраў рот маёр Курашоў і, атрымаўшы адказ, дадае: — Трэба вытрымаць. Выстаяць трэба. І стаялі. Насмерць стаялі!

Немцы ідуць у чацвёртую атаку. Іх зноў сустраў смяротны агонь. Атака захлынулася.

Маёр Курашоў веў батальён у тыл ворага. Цёмнай ноччу роты абыйшлі ўмацаванні праціўніка і цяпер спяшаліся перахапіць камунікацыі, адрэзаць немцам шляхі адыходу.

Батальён маёра Курашова

ішоў імкліва, захоўваючы цішыню і асцярожнасць.

Да насялёнага пункта падыйшлі змярканнем і заляглі ў снезе: адпачыць перад боем і правесці разведку. Ціха зашуршэлі на лыжах разведчыкі — схаваліся ў цемры.

Вярнулася разведка. Выслухаўшы данясенне, Курашоў склікаў камандзіраў і аддаў ім загад. Сам прысеў адначыць. Думка яго працавала ясна, выразна — перад вачыма яшчэ раз праплылі контуры тапаграфічнай карты з нанесеным на яе планам насялёнага пункта, прыпомніліся твары камандзіраў рот...

Маёр задрамаў. Атагнаўшы сон намаганнем волі, ён паглядзеў на дыферблат: — Пара.

Сіняя ракета ўзляцела ў неба і рассыпалася ў халоднай зімняй ночы сотнямі іс-

краў. У тую-ж хвіліну суха трэснулі выстралы, глуха ахнулі гранаты.

Немцы былі захоплены знянацку. Салдаты і афіцэры выбягалі на вуліцу босым, у кашулях і валіліся на снег тут-жа, пры выхадзе з дзвярэй. Чырвонаармейцы біліся ярасна, жорстка, храбра.

Праз дзве гадзіны маёр Курашоў разбіраў дакументы разгромленага штаба нямецкага пяхотнага палка і двух батальёнаў.

Так у жорсткіх схватках з ворагам маёр Нікіта Дзімітравіч Курашоў здаваў экзамен на атакавальнасці.

Грудзі мужнага сына беларускага народа, баявога камандзіра Нікіты Курашова прыгожым уродзістым унагародам ордэна Суворава 3-й ступені.

С. НОРТМАН.

## КАЛЫ ДЛЯ НЯМЕЦКАЙ ГАЛАВЫ

Камендант горада Полацка выдаў строгі загад. Загад, вядома, расклеілі на відным месцы. Звыкліся немцы загады вывешваць. Колькі яны строгіх, пагражальных загадаў напладзілі! Аб новых падатках—загад. Аб руху па вуліцы—загад. Аб здачы рэчаў—загад. Немцы, якія любяць «акуратнасць», хацелі-б сваімі загадамі абмежаваць і сонца, і надвор'е, і клімат.

Полацкі камендант надумаў загадам застрахаваць сваё жыццё ад небяспекі. Ён прапанаваў кожнаму жыхару здаць па аднаму двухметраваму калу. Насельніцтва павінна было гэтыя калы прынесці ў ўручыць самому каменданту.

А навошта яму столькі калоў? З яго і аднаго хапіла-б. Не такі ўжо моцны чэрап у каменданта.

Камендант рашыў Полацк калючым дротам агародзіць, непрыступным для партызан зрабіць. А

для гэтага і загадаў ён збіраць з двара па калу. «Заб'ю калы ў зямлю, націсну на гэтыя двухметравыя ўпоры дротавую сетку і... спакойна жыць буду»,—думаў гітлераўскі памазнік.

І зрабіў. Полацк ён ператварыў у лагер смерці, катаванняў. Толькі Полацк—старажытны беларускі горад не зрабіў ён сваёю крэпасцю. Спакою ў ім няма нямецкаму звяр'ю. Душыць яго насельніцтва і ў агароджы. Помсціць і за агароджай. У цёмных кутках напакіе полацкі кол Фрыца пі Ганса, і трэсне таго чэрап, як змоўж пад капітам.

Не выратуюць полацкага каменданта яго загады і пагрозы. Не схавалася яму за дротавыя агароды.

Часаць будуць полацкія калы па нямецкіх галавах штодзень мацкей ды ямчэй.

П. ВІХРОЎ.

## Міжнародная інфармацыя

### ДАПАМОГА АМЕРЫКІ СОВЕТСКАМУ САЮЗУ

Упаўнаважаны ўрада ЗША па правядзенню ў жыццё закона аб перадачы ў пазыку ці ў арэнду ўзбраення Стэтыніус у справе здачы аб выкананні гэтага закона падрабязна спыніўся аб дапамозе Злучаных Штатаў Амерыкі Савецкаму Саюзу.

Стэтыніус заявіў, што на працягу другога года дзейнічання закона з усіх матэрыялаў, якія па-стаўлены за граніцу, каля 29 проц. было адпраўлена ў Савецкі Саюз. Каштоўнасць матэрыялаў, адпраўленых у Расію, складала 1.553 мільёна далараў.

У студзені і лютым у Расію было адпраўлена тавараў на 35 проц. больш, чым за мінулыя два месяцы, і ў 5 разоў больш, чым у студзені і лютым мінулага года.

Палова ўсіх танкаў, адпраўленых да гэтага часу на аснове закона аб перадачы ў пазыку ці ў арэнду ўзбраення, была накіравана ў Расію. Туды-ж было накіра-

вана 40 проц. усіх баявых самалётаў.

«Дапамога якую мы аказваем Расіі, — сказаў Стэтыніус, — наступова павялічваецца».

«Апрача адпраўкі ў Савецкі Саюз вялікай колькасці самалётаў, танкаў і грузавікоў, заявіў Стэтыніус, — мы адгрузілі звыш 130.000 аўтаматаў, звыш 98 мільёнаў фунтаў трэніртоталуола і талуола, звыш 188 мільёнаў фунтаў медзі і латуні, сотні тысяч міль тэлефоннага провада, 92.000 тон рэек і лішага чыгуначнага абсталявання. А таксама каля 3 мільёнаў пар ботаў. Мы таксама адправілі многа іншага ўзбраення і ваенных матэрыялаў».

Дзве трэці ўсіх матэрыялаў, якія накіраваны з ЗША ў Расію, перавазіліся на амерыканскіх караблях. Вялізная большасць накіраваных матэрыялаў бліжэйшага прыбывае ў Савецкі Саюз.

### Дзеянні авіяцый нашых саюзнікаў

Штаб амерыканскіх паветраных сіл на Бліжнім Усходзе паведамляе, што ўноч на 14 сакавіка амерыканскія цяжкія бамбардзіроўшчыкі атакавалі гавань Неапаль (Італія).

Англіскае міністэрства авіяцыі паведамляе, што ў выніку налёту англійскай авіяцыі на Мілан (Італія) ўноч на 15 лютага пацярпелі 24 заводы. Сярод іх завод, які выпускае матары для авіяцыі і марскога флота, завод, які выпускае самалётныя часткі, фабрыка, якая вырабляе штампаваныя дэталі і алюмініевыя лішчэ.

Англіскае міністэрства авіяцыі паведамляе, што ў час налёту англійскай авіяцыі на Эсен (Германія) 13 сакавіка скінута звыш 1.000 тон фугасных і запальваю-

чых бомб. Вялікія пажары ўзніклі на заводах Крупа, якія займаюць у цэнтры Эсена тэрыторыю 1,25 квадратнай мілі.

Гітлераўская газета «Нацыяналь цэйтунг» прызнае, што ў Эсене вялікая паніка. Улады абвясцілі горад на ваенным становішчы. Разбурэнні настолькі вялікія, прызнае газета, што немагчыма аказаць каму-небудзь хуткую дапамогу. У многіх раёнах горада вышла са строю электрасець. Нельга знайсці жыллі для пацярпеўшых ад налёту. Газета паведамляе, што ў горадзе распаўсюджваюцца «розныя трывожныя чуткі».

РЕДАКЦИОННАЯ КАЛЕГИЯ. А127.